

بہتر حکمرانی اور بہترین طریقے اختیار کئے جانے سے متعلق امور پر دوروزہ علاقائی کانفرنس کل سے گوا میں

Posted On: 13 SEP 2017 11:43AM by PIB Delhi

نئی دہلی، 13 ستمبر۔ حکومت ہند کی پرسونل پبلک گریوانسز اینڈ پنشنز کے محکمہ انتظامی اصلاحات و عوامی شکایات (ڈپارٹمنٹ آف ایڈمنسٹریٹو ریفارمز اینڈ پبلک گریوانسز - ڈی اے آر پی جی) کی جانب سے گوا کی سرکار کے اشتراک سے بہتر حکمرانی اور بہترین طریقوں پر ایک دو روزہ علاقائی کانفرنس کا انعقاد کیا جا رہا ہے۔

ستمبر 2017 کو ہونے والی اس دوروزہ کانفرنس کا افتتاح ڈی اے آر پی جی کے محکمہ کے سیکریٹری جناب سی وسوناتہ کریں گے۔ گوا کے وزیر اعلیٰ منوہر پاریکر، شمال 14-15 مشرقی خطے کی ترقی کے محکمہ، (ڈی او این ای آر) (آزادانہ چارج) وزیر اعظم کے دفتر میں پرسونل، پبلک گریوانسز اینڈ پنشنز، ایٹمی توانائی اور خلا سے متعلق امور کے وزیر مملکت ڈاکٹر جتیندر سنگھ 15 ستمبر 2017 کو ہونے والے اس کانفرنس کے اختتامی اجلاس سے خطاب کریں گے۔ اس سال اس کانفرنس کا مرکزی خیال ”بہتر حکمرانی اور بہترین طریقے“ ہوگا۔ اس کانفرنس کے انعقاد کا مقصد شہریوں پر مرتکز حکمرانی، ای-گورننس کے ذریعہ عوامی خدمات کی بہتر فراہمی، شفاف، ذمہ دار اور عوام دوست اور موثر انتظامیہ کے طریقے مرتب کرنے اور ان پر عمل آوری کے تجربات آپس میں تقسیم کرنے کا ایک مشترکہ پلیٹ فارم تشکیل دینا ہے۔ کانفرنس میں 25 ریاستوں / مرکز کے زیر انتظام علاقوں کے وفود شرکت کریں گے، جن میں جنوبی، وسطی، مشرقی اور شمالی خطوں کی سرکاری شامل ہیں۔ علاوہ ازیں پانچ دیگر ریاستوں / مرکز کے زیر انتظام علاقوں کے وفود بھی اس کانفرنس میں شرکت کریں گے۔

اس کانفرنس کے پروگرام کے شیڈیول کے مطابق اس کے چھ اجلاس اہتمام کئے جائیں گے۔ کل ہونے والے پہلے اجلاس میں ریاست گوا میں ترجیحی مثالی اقدامات پر ایک مختصر پریذینٹیشن پیش کیا جائے گا۔ دوسرے اجلاس میں پردھان منتری فصل بیمہ یوجنا، دین دیال اپادھیائے گرامین کوشلیا یوجنا، ڈیجیٹل ادائیگیوں کے فروغ اور پردھان منتری آواس یوجنا (دیہی اور شہری) جیسے ترجیحی پروگراموں پر مختصر پریذینٹیشن پیش کیا جائے گا۔ یہ امور وزیر اعظم ایوارڈ 2018 کے لئے منتخب کئے گئے ہیں۔ بعد میں ہونے والے تیسرے اور چوتھے اجلاس میں بہتر حکمرانی پر دو پریذینٹیشن پیش کئے جائیں گے اور پانچویں اور 15 ستمبر کو چھٹے اجلاس میں وزیر اعظم ایوارڈ یافتہ بہترین طریقوں پر ایک پریذینٹیشن پیش کیا جائے گا۔

واضح ہو کہ ڈی اے آر پی جی نے بہتر حکمرانی کے طریقوں کو وضع کئے جانے اور ان پر کامیاب عمل آوری اور عوامی خدمات کی تیز رفتار اور موثر فراہمی کے فروغ کے مقصد سے ایسی 26 علاقائی کانفرنسوں کا اہتمام کیا ہے۔ 14-15 ستمبر کو ہونے والی اس دوروزہ کانفرنس میں قومی اور ریاستی تنظیموں کے نمائندوں کے ساتھ ساتھ دانشور اور میڈیا سمیت دیگر متعلقہ دعوے دار ایک ہی پلیٹ فارم پر جمع ہوں گے۔

م ن س-ش-رم
U-4532

(Release ID: 1502655) Visitor Counter : 2

